

“နှစ်သစ်မင်္ဂလာ သိန်းထောင်ငါးရာ” အထူးကံစမ်းမဲအစီအစဉ်အတွက်စည်းကမ်းချက်များ

MPT ၏ “နှစ်သစ်မင်္ဂလာ သိန်းထောင်ငါးရာ” အထူးကံစမ်းမဲအစီအစဉ် (“အစီအစဉ်”) တွင် ပါဝင်ဆောင်ရွက်ရာ၌ လိုက်နာရမည့် စည်းကမ်းချက်များကို ယခုစာမျက်နှာတွင် ရှင်းလင်းဖော်ပြထားပါသည်။ ဤပရိုမိုးရှင်းအစီအစဉ်ကို အောက်တွင် ဖော်ပြထားသည့် မြန်မာ့ဆက်သွယ်ရေးလုပ်ငန်း (“MPT”၊ “ကျွန်ုပ်တို့မှ” ၊ “ကျွန်ုပ်တို့ကို” ၊ “ကျွန်ုပ်တို့၏”) မှ ထောက်ပံ့ပေးသည့် ဝန်ဆောင်မှုများမှတစ်ဆင့် ပါဝင်ဆောင်ရွက်နိုင်မည်ဖြစ်ပါသည်။

ဤအစီအစဉ်တွင်ပါဝင်ခြင်းအားဖြင့် ဤစည်းကမ်းချက်များနှင့်တကွ သက်ဆိုင်ရာစည်းမျဉ်းများ၊ မူဝါဒများနှင့် ဆက်နွယ်လျက်ရှိသည့်စည်းကမ်းချက်များ (စုပေါင်း၍ “စည်းကမ်းချက်များ”) အား လူကြီးမင်းအနေဖြင့် ဖတ်ရှုနားလည် သဘောတူလက်ခံပြီးဖြစ်ကြောင်း ဖော်ညွှန်းသက်ရောက်စေမည်ဖြစ်ပါသည်။

ဤစည်းကမ်းချက်များအား အချိန်မရွေး ပြင်ဆင်သွားမည်ဖြစ်ပါသည်။ စည်းကမ်းချက်များအား ပြင်ဆင်ပြီးနောက် လူကြီးမင်းအနေဖြင့် ဤအစီအစဉ်တွင် ဆက်လက်ပါဝင်ဆောင်ရွက်ခြင်းသည် ပြင်ဆင်ပြီးဖြစ်သည့် စည်းကမ်းချက်များအား လက်ခံလိုက်နာခြင်းအဖြစ် အဓိပ္ပာယ်သက်ရောက်မှုရှိမည်ဖြစ်ပါသည်။

၁။ အစီအစဉ်

၁.၁။ ဤစည်းကမ်းချက်များတွင် လူကြီးမင်းအား အတိအလင်းပေးအပ်ထားခြင်းမရှိသည့် အခွင့်အရေးများ အားလုံးကို ကျွန်ုပ်တို့ (သို့မဟုတ်) ကျွန်ုပ်တို့လိုဏ်စင်ရသူများ၊ ထောက်ပံ့ပေးသူများ၊ ထုတ်ဝေဖြန့်ချိသူများ၊ အခွင့်အရေးရရှိထားသူများ (သို့မဟုတ်) အခြားသောဝန်ဆောင်မှုပေးသူများမှ သီးသန့်ထိန်းသိမ်းထားရှိပါသည်။ လူကြီးမင်းအနေဖြင့် ဤစည်းကမ်းချက်များနှင့် ဥပဒေပြဋ္ဌာန်းချက်များအရ ခွင့်ပြုထားသည့်အတိုင်းအတာ အထိသာလျှင် ဤအစီအစဉ်၌ ပါဝင်ဆောင်ရွက်နိုင်မည်ဖြစ်ပြီး အခြားသောအသုံးပြုမှုများအားလုံးကို အတိအလင်း တားမြစ်ထားမည်ဖြစ်ပါသည်။

၁.၂။ MPT အနေဖြင့် ဤအစီအစဉ်၌ လူကြီးမင်း၏ ပါဝင်ဆောင်ရွက်ခြင်း (သို့မဟုတ်) ဝင်ရောက်အသုံးပြုခြင်းအား ခွင့်ပြုပေးရန် အမြဲတစေ (သို့မဟုတ်) ခေတ္တယာယီ သဘောမျိုးဖြင့် ရပ်ဆိုင်းခြင်း (သို့မဟုတ်) ဆိုင်းငံ့ထားခြင်း (သို့မဟုတ်) ငြင်းဆန်ခြင်းတို့အား MPT ၏ ကိုယ်ပိုင်ဆုံးဖြတ်ချက်ဖြင့် စာဖြင့်ရေးသား အသိပေး အကြောင်းကြားခြင်းမရှိဘဲနှင့်သော်လည်းကောင်း၊ အကြောင်းပြချက်တစ်စုံတစ်ရာပေးရန် တာဝန်မရှိဘဲနှင့်သော် လည်းကောင်း ပြုလုပ်ဆောင်ရွက်နိုင်မည်ဖြစ်ပါသည်။ ထိုကဲ့သို့သော အခြေအနေတွင် လူကြီးမင်းသည် ဤအစီအစဉ် တွင်ပါရှိသော ကျန်ရှိသည့်စည်းကမ်းစည်းကမ်းများအား လိုက်နာရန်လိုအပ်သည့် အတိုင်းအတာအထိ ဤစည်းကမ်းချက်များနှင့် ဆက်လက်အကျိုးဝင်သက်ဆိုင်မည်ဖြစ်ပါသည်။

၁.၃။ ဤအစီအစဉ်၌ လူကြီးမင်း၏ ပါဝင်ဆောင်ရွက်ခြင်းသည် အစီအစဉ်တကျဖြစ်သည့်/ အစီအစဉ် တကျမဖြစ်သည့် ဝန်ဆောင်မှုကြားဖြတ်ဆောင်ရွက်ခြင်းတို့နှင့်ကြုံတွေ့နိုင်ရဖွယ်ရှိပါသည်။ ဤအစီအစဉ်နှင့် စပ်လျဉ်း၍ အစီအစဉ်တကျဖြစ်သည့် (သို့မဟုတ်) အစီအစဉ်တကျမဟုတ်သည့် ကြားဖြတ်နှောင့်ယှက်ခြင်း၊ လိုင်းကျခြင်း (သို့မဟုတ်) ဝင်ရောက်၍မရခြင်းတို့ဖြစ်ပေါ်ခဲ့ပါက အဆိုပါဖြစ်စဉ်တို့နှင့်စပ်လျဉ်းပြီး လူကြီးမင်းအပေါ်

တွင်သော်လည်းကောင်း၊ အခြားသောတတိယလူပုဂ္ဂိုလ်တစ်ဦးဦးအပေါ်တွင်သော်လည်းကောင်း MPT အနေဖြင့် တာဝန်တစ်စုံတစ်ရာတင်ရှိမည်မဟုတ်သည်ကို လူကြီးမင်းအနေဖြင့် သဘောတူလက်ခံရမည်ဖြစ်ပါသည်။

၁.၄။ ဤအစီအစဉ်အား လူကြီးမင်းမှ အသုံးပြုမှု (သို့မဟုတ်) အလွဲသုံးစားပြုမှု၊ အခြားအသုံးပြုသူများနှင့် ဆက်သွယ်ဆောင်ရွက်မှုများ (သို့မဟုတ်) ဤအစီအစဉ်နှင့်စပ်လျဉ်းသည့် လူကြီးမင်း၏ အခြားသောပြုလုပ်မှုများ (သို့မဟုတ်) ပျက်ကွက်မှုများအတွက် MPT တွင် မည်သည့်တာဝန်မျှရှိမည်မဟုတ်ပါ။

၁၅။ MPT သည် ဤအစီအစဉ်ကို အကြောင်းပြချက်တစ်စုံတစ်ရာပေး၍အကြောင်းကြားရန် တာဝန်မရှိဘဲ အချိန်မရွေးဆိုင်ငံခြင်း (သို့မဟုတ်) ဖျက်သိမ်းခြင်းတို့ကို ပြုလုပ်နိုင်သည်။

၂။ ကျွန်ုပ်တို့၏ ပိုင်ဆိုင်မှုနှင့်ပတ်သက်သည့် အခွင့်အရေးများ

အခြားသောတတိယလူပုဂ္ဂိုလ်တစ်ဦးဦးမှ အခြားနည်းအားဖြင့် သင့်လျော်စွာဆောင်ရွက်သည့်အခါမှတစ်ပါး ဤအစီအစဉ်နှင့်သက်ဆိုင်သော ဆော့ဝဲလ်၊ ပုံစံ၊ စာသား၊ ဂရပ်ဖစ်၊ သာဓကများ၊ တံဆိပ်များ၊ တီထွင်မှု မူပိုင်ခွင့်များ၊ ကုန်အမှတ်တံဆိပ်များ၊ ဝန်ဆောင်မှုအမှတ် အသားများ၊ မူပိုင်ခွင့်များ၊ ဓာတ်ပုံများ၊ အသံဖိုင်၊ ဗီဒီယိုများ၊ သီချင်းနှင့် ပါဝင်သည့်အကြောင်းအရာ (စုပေါင်း၍ “**ပါဝင်သည့်အရာ**”) အပါအဝင် MPT ၏ ပိုင်ဆိုင်မှု နှင့်ပတ်သက်သည့် အရာများအားလုံးနှင့် ၎င်းတို့နှင့်ဆက်စပ်လျက်ရှိသည့် အသိဉာဏ်ပစ္စည်းဆိုင်ရာအခွင့်အရေးများအားလုံးတို့သည် MPT နှင့် MPT ၏ လိုင်စင်ရသူများ၊ ထောက်ပံ့ပေးသူများ၊ ထုတ်ဝေဖြန့်ချိသူများ၊ အခွင့်အရေး ရရှိထားသူများ (သို့မဟုတ်) အခြားသောဝန်ဆောင်မှုပေးသူများ၏ သီးသန့်ပိုင်ဆိုင်သည့်ပစ္စည်းများဖြစ်ပါသည်။ ဤစည်းကမ်းချက် များတွင် အတိအလင်းပြဌာန်းထားခြင်းမရှိပါက စည်းကမ်းချက်များပါ မည်သည့်ပြဌာန်းချက်ကမျှ အဆိုပါအသိ ဉာဏ်ပစ္စည်းဆိုင်ရာပိုင်ဆိုင်မှုအခွင့်အရေးများနှင့်စပ်လျဉ်း၍ လိုင်စင်ချပေးခြင်း (သို့မဟုတ်) အခွင့်အရေးတစ်ခုခု ဖန်တီးပေးခြင်းရှိသည်ဟု မှတ်ယူခြင်းမရှိစေရ။ လူကြီးမင်းအနေဖြင့် ဤအစီအစဉ်တွင် အသုံးပြုရန်နိုင်သည့် အရာများ (သို့မဟုတ်) ပါဝင်သည့်အရာတို့အား ရောင်းချခြင်း၊ လိုင်စင်ပေးခြင်း၊ ငှားရမ်းခြင်း၊ ပြင်ဆင်ပြောင်းလဲခြင်း၊ ဖြန့်ဝေခြင်း၊ မိတ္တူကူးယူခြင်း၊ ပြန်လည်ပွားယူခြင်း၊ ဆင့်ပွားထုတ်လုပ်ခြင်း၊ တဆင့်ထုတ်လွှင့်ခြင်း၊ အများရှေ့တွင် ပြသခြင်း၊ အများရှေ့တွင် တင်ဆက်ခြင်း၊ ထုတ်ဝေခြင်း၊ ပုံတူကူးခြင်း၊ ပြုပြင်ခြင်း (သို့မဟုတ်) တဆင့်ကူးယူဖန်တီးခြင်း စသည်တို့အား မပြုလုပ်ရန် သဘောတူညီရမည်ဖြစ်ပါသည်။ ဤစည်းကမ်းချက်များအရ အတိအလင်းခွင့်ပြုထားခြင်းမရှိသည့် အခြားရည်ရွယ်ချက်များအတွက် ပါဝင်သည့်အရာအား အသုံးပြုခြင်းကို တင်းကြပ်စွာတားမြစ်ထားပါသည်။

၃။ အစီအစဉ်သက်တမ်းကာလ

၃.၁။ ဤအစီအစဉ်အား ၂၀၂၅ ခုနှစ် မတ်လ (၁၁) ရက်နေ့မှ ၂၀၂၅ ခုနှစ် ဇူလိုင်လ (၃၁) ရက်နေ့ ည (၂၃:၅၉) နာရီ (မြန်မာစံတော်ချိန်) အထိ ပြုလုပ်သွားမည်ဖြစ်သည်။ (“**အစီအစဉ်သက်တမ်းကာလ**”)

၄။ ပါဝင်နိုင်မည့်သူများ

၄.၁။ ဤအစီအစဉ်တွင် MPT ဆင်းမ်ကတ်အား လက်ရှိမှတ်ပုံတင်ပြီးအသုံးပြုနေသူများ (MPT ၏ GSM/WCDMA နံပါတ်များအား ကြိုတင်ငွေပေးချေသည့်စနစ်ဖြင့်ဖြစ်စေ၊ အသုံးပြုပြီးမှငွေပေးချေသည့်စနစ်ဖြင့်ဖြစ်စေ လက်ရှိ အသုံးပြုလျက်ရှိသည့် Swe Thahar အစီအစဉ်အသုံးပြုသူများအပါအဝင်) အားလုံးပါဝင်ဆောင်ရွက်နိုင်မည် ဖြစ်ပါသည်။

၅။ ဘယ်လိုပါဝင်ဆောင်ရွက်နိုင်မလဲ

၅.၁။ ဤအစီအစဉ်တွင် ပါဝင်ဆောင်ရွက်နိုင်ရန်အတွက် အောက်ဖော်ပြပါ နည်းလမ်းတစ်ခုခုအား ရွေးချယ်၍ ဆောင်ရွက်ရပါမည်။

(က) အစီအစဉ်သက်တမ်းကာလအတွင်း အကျုံးဝင်သော ပတ်ကေချ်များအား မိမိကြိုက်နှစ်သက်ရာ နည်းလမ်းဖြင့် (USSD, MPT4U, SMS, POS Agents, Call Center, Chatbot, Digital Channels, MPT Website) ဝယ်ယူခြင်း (သို့မဟုတ်)

(ခ) MPT ၏ *MPT Special Flash Campaign* တွင် အစီအစဉ်သက်တမ်းကာလအတွင်း လစဉ်ပါဝင်ဆောင်ရွက်ခြင်း (ဤနည်းလမ်းဖြင့် ပါဝင်ဆောင်ရွက်ရာ၌ ပါဝင်ဆောင်ရွက်သူသည် တစ်ကြိမ်ပါဝင်ပါက ကံစမ်းခွင့်လက်မှတ် (၅) စောင်လက်ခံရရှိမည်ဖြစ်ပါသည်။)

၅.၂။ အောက်ပါဇယားတွင်ဖော်ပြထားသည့် ပတ်ကေချ်နှုန်းထားများပေါ်မူတည်၍ ဆုများ/အထူးဆုအား ကံထူးနိုင်သည့် သတ်မှတ်ထားသောလက်မှတ်များကို ရရှိနိုင်မည်ဖြစ်ပါသည်။ အပိုဒ် ၅.၁ ပါအတိုင်း ပတ်ကေချ်များ ပိုမိုဝယ်ယူခြင်း (သို့မဟုတ်) ပိုမိုပါဝင်ဆောင်ရွက်ခြင်းဖြင့် ကံထူးနိုင်သည့် လက်မှတ်များပိုများများရလေလေ ဖြစ်ပါမည်။

ပတ်ကေချ်နှုန်းထားများ (ကျပ်)	ကံစမ်းခွင့်လက်မှတ် အရေအတွက်
<= ၉၉၆	၁
၉၉၇ ~ ၂၀၀၀	၅
၂၀၀၁ ~ ၃၀၀၀	၁၀
၃၀၀၁ ~ ၅၀၀၀	၂၀
၅၀၀၁ ~ ၁၀၀၀၀	၃၀

၁၀၀၀၁ ~ ၂၀၀၀၀	၅၀
>၂၀၀၀၀	၁၀၀

၅.၃။ တစ်ပါးသူ၏ဖုန်းနံပါတ်သို့ ဖုန်းဘေလ်ဖြည့်ပေးခြင်း (သို့မဟုတ်) တစ်ပါးသူ၏ဖုန်းနံပါတ်သို့ telecom ပက်ကေ့ချ် ဝယ်ယူပေးခြင်းတို့အတွက် အဆိုပါကဲ့သို့ ဖုန်းဘေလ်ဖြည့်သွင်းခံရသည့် (သို့မဟုတ်) အဆိုပါကဲ့သို့ ပက်ကေ့ချ်ဝယ်ယူပေးခြင်းခံရသည့် ဖုန်းနံပါတ်များအတွက်သာလျှင် ကံထူးခွင့်လက်မှတ်များရရှိနိုင်မည် ဖြစ်သည်။

၅.၄။ အစီအစဉ်လများအတွင်း ကံစမ်းခွင့်လက်မှတ်လက်ခံရရှိထားသည့် ပါဝင်ဆောင်ရွက် သူများသည် အစီအစဉ်လများအတွက် အပိုဒ် ၆.၁ တွင် ဖော်ပြထားသည့် အထူးဆုအား ရရှိနိုင်မည့်အခွင့် အရေးကို ရရှိမည်ဖြစ်ပါသည်။

၆။ ဆုများ

၆.၁။ အပိုဒ် ၅ ပါ ပြဌာန်းချက်နှင့်အညီ ပါဝင်ဆောင်ရွက်သူများမှ အောက်ဖော်ပြပါဆုများ (“ဆုများ”) အား ကံထူးနိုင်မည့်လက်မှတ်များကို ရရှိနိုင်မည်ဖြစ်သည်။

အစီအစဉ်လများ	ဆုများ
၂၀၂၅ ခုနှစ် မတ်လ (၁၁) ရက်နေ့မှ ၂၀၂၅ ခုနှစ် ဇူလိုင်လ (၃၁) ရက်နေ့အထိ (အစီအစဉ်သက်တမ်းကာလ)	အပတ်စဉ်ဆုလက်ဆောင်များ 100 GB ဒေတာ (၆၀ရက်) x ၁၀ ဦး ၁၀၀,၀၀၀ ကျပ်ပြန်အမ်းငွေ (၆၀ရက်) x ၁၀ ဦး အထူးဆုလက်ဆောင်များ ကျပ်သိန်း ၁,၀၀၀ (“အထူးဆုကြီး”) * ၁ ဦး ကျပ်သိန်း ၁၀၀ (“အထူးဆုကြီး”) * ၅ ဦး

၇။ ကံထူးရှင်များရွေးချယ်ခြင်း

၇.၁။ ပါဝင်ဆောင်ရွက်သူများအနေဖြင့် အစီအစဉ်သက်တမ်းကာလအတွင်း ကံထူးခွင့်များများ ရရှိရန် ပတ်ကေ့ချ်များဝယ်ယူခြင်းနှင့် MPT Special Flash Campaign တွင် ပါဝင်ဆောင်ရွက်ခြင်းတို့အား အကြိမ်များစွာ ပြုလုပ်ဆောင်ရွက်နိုင်ပါသည်။

၇.၂။ သက်ဆိုင်ရာအစီအစဉ်လတစ်ခုခုတွင် ကံထူးထားသူအနေဖြင့်လည်း နောက်လာမည့်အစီအစဉ်လများ၌ ဆက်လက်ပါဝင်ကံစမ်းနိုင်ပြီး ဆုများ/အထူးဆုအား ကံထူးနိုင်မည့်အခွင့်အရေးကို ရရှိနိုင်မည်ဖြစ်ပါသည်။

၇.၃။ အပတ်စဉ် Telecom ဆုလက်ဆောင်ကံထူးရှင်များကို ကျပန်းစနစ်ဖြင့် ရွေးချယ်ပြီး MPT၏ တရားဝင် လူမှုကွန်ရက်စာမျက်နှာများတွင်ပွင့်လင်းမြင်သာစွာ ကြေညာသွားပါမည်။

၇.၄။ အထူးဆုကြီးအပါအဝင် ငွေသားဆုကံထူးရှင်များကို တိုက်ရိုက်ထုတ်လွှင့်သည့် အစီအစဉ်မှ တစ်ဆင့်ပွင့်လင်းမြင်သာစွာ ရွေးချယ်မည်ဖြစ်ပါသည်။ MPT မှ ကံထူးရှင်တစ်ဦးစီအား တိုက်ရိုက်ထုတ်လွှင့်သည့် အစီအစဉ်အတွင်း (၃) ကြိမ် ဖုန်းခေါ်ဆိုမည်ဖြစ်ပါသည်။ ကံထူးရှင်သည် ဖုန်းခေါ်ဆိုမှု (၃) ကြိမ်စလုံးအား ဖြေဆိုခြင်း မရှိပါက MPT မှ အခြားကံထူးရှင်ကို ရွေးချယ်မည်ဖြစ်ပါသည်။

၈။ ကံထူးရှင်များအား အကြောင်းကြားခြင်း

၈.၁။ MPT အနေဖြင့် ကံထူးရှင်များအား MPT ၏ တရားဝင် Facebook Page၊ Telegram၊ Viber နှင့် MPT Website တို့ မှတစ်ဆင့် ကြေညာပေးသွားမည်ဖြစ်ပါသည်။

၉။ ဆုအား အသုံးပြုခြင်း

၉.၁။ ဆုများ/အထူးဆုအား သတ်မှတ်ဖော်ပြထားသည့်အတိုင်း ထုတ်ယူရမည်ဖြစ်ပါသည်။

၉.၂။ ဆုများ/အထူးဆုအား အခြားသောအရာတစ်ခုခုဖြင့် လဲလှယ်ယူ၍မရပါ။

၉.၃။ အပိုဒ် ၆ တွင် ဖော်ပြထားသည့်အရာများမှလွဲ၍ အခြားသောကုန်ကျစရိတ်များအား ကံထူးရှင်များမှ အလုံးစုံ ကျခံရမည်။

၉.၄။ ကံထူးရှင်များအနေဖြင့် လက်ခံရရှိသောဆုများ/အထူးဆုနှင့်စပ်လျဉ်း၍ ကျသင့်သောအခွန်အခများအားလုံး (ကုန်သွယ်လုပ်ငန်းခွန်၊ ဝင်ငွေခွန်နှင့် အခြားသောအလားတူအခွန်များ) ကို ကျခံပေးဆောင်ရမည်။

၉.၅။ ဤအစီအစဉ်နှင့်သက်ဆိုင်သည့် MPT ၏ဆုံးဖြတ်ချက်သည် ဆုအမျိုးအစားနှင့် ပတ်သက်၍သော်လည်းကောင်း၊ ကံထူးရှင်များအား ရွေးချယ်ခြင်းနှင့်စပ်လျဉ်း၍သော်လည်းကောင်း မည်သည့်အခြေအနေတွင်မဆို နောက်ဆုံးပိတ်အတည်ဖြစ်သည်ဟုမှတ်ယူရမည်။ နောက်ထပ်အသနားခံခြင်း၊ စုံစမ်းခြင်း (နှင့်/သို့မဟုတ်) အဆက်အသွယ်လုပ်ခြင်းတို့အား လက်သင့်ခံမည်မဟုတ်ပါ။

၁၀။ ကံထူးရှင်များ/ပါဝင်သူများနှင့်စပ်လျဉ်း၍ အရည်အချင်းပျက်ယွင်းမှု

၁၀.၁။ MPT အနေဖြင့် ကံထူးရှင်တစ်ဦးဦး (သို့မဟုတ်) ပါဝင်သူတစ်ဦးဦးအား သာမန်မဟုတ်သော (သို့မဟုတ်) မှားယွင်းတင်ပြထားသော (သို့မဟုတ်) သံသယဖြစ်ဖွယ်ရှိသော (သို့မဟုတ်) လိမ်လည်လှည့်ဖြားသော လုပ်ဆောင်မှုများ အား/နှင့် လုပ်ဆောင်သည် (သို့မဟုတ်) ဆက်စပ်မှုရှိနေသည်ဟု သံသယရှိပါက ကြိုတင်အသိပေးအကြောင်းကြားမရှိဘဲနှင့်သော်လည်းကောင်း၊ အကြောင်းပြချက် တစ်စုံတစ်ရာပေးခြင်း မရှိဘဲနှင့်သော်လည်းကောင်း အရည်အချင်းပျက်ယွင်းသူအဖြစ် သတ်မှတ်နိုင်ပါသည်။

၁၀.၂။ MPT အနေဖြင့် ကံထူးရှင်များအား ရွေးချယ်ပြီးဖြစ်သည့်တိုင်အောင် MPT မှ သတ်မှတ်ထားသည့် လိုအပ်ချက်များအား အချိန်နှင့်တစ်ပြေးညီ ဖြည့်ဆည်းဆောင်ရွက်နိုင်ခြင်းမရှိပါက အဆိုပါပါဝင်ဆောင်ရွက်သူ မည်သူ့ကိုမဆို ကံထူးရှင်စာရင်းမှ ပယ်ဖျက်ခွင့်ရှိသည်။

၁၀.၃။ ကံထူးရှင်များအနေဖြင့် ကံထူးရှင်ရွေးချယ်သည့်အကြောင်းကြားစာပေးပို့သည့်နေ့ရက်မှစ၍ ရက်ပေါင်း (၉၀) အတွင်း ဆု (သို့မဟုတ်) အကျိုးခံစားခွင့်အား လာရောက်တောင်းဆိုခြင်း (သို့မဟုတ်) လက်ခံရယူခြင်း မပြုပါက (သို့မဟုတ်/နှင့်) MPT မှ တောင်းခံထားသည့်အချက်အလက်များနှင့် စာရွက်စာတမ်းများအား ပေးအပ် ခြင်းမပြုပါက အစီအစဉ်အတွက်ရရှိသည့် ဆု (သို့မဟုတ်) အကျိုးခံစားခွင့်အား လက်လွှတ်အဆုံးရှုံးခံရမည်။

၁၁။ ဈေးကွက် နှင့် ပရိမိုးရှင်း

ဤအစီအစဉ်တွင် ပါဝင်သူများအနေဖြင့် ပရိမိုးရှင်း၊ ဈေးကွက်၊ ကြော်ငြာ၊ MPT ၏ ထုတ်ကုန်များ (သို့မဟုတ်) ဝန်ဆောင်မှုများအား အရောင်းမြှင့်တင်ခြင်းတို့နှင့်စပ်လျဉ်း၍ လိုအပ်သော (သို့မဟုတ်) ပရိမိုးရှင်းနှင့် သက်ဆိုင်သော ရည်ရွယ်ချက်များအတွက် အဆိုပါပါဝင်သူများ၏ ပုဂ္ဂိုလ်ရေးဆိုင်ရာအချက်အလက်များ (ပါဝင်သူတို့၏ ဗွီဒီယိုများ သို့မဟုတ်/နှင့် ဓာတ်ပုံများအပါအဝင်) အား MPT မှ ကောက်ယူခွင့်၊ အသုံးပြုခွင့်၊ ထုတ်ဖော်ပြောဆိုခွင့်နှင့် ဝေမျှခွင့်ပေးခြင်း၊ MPT မှ အသိအမှတ်ပြုထားသည့် ဝန်ဆောင်မှုပေးသူများနှင့် သက်ဆိုင်ရာတတိယလူပုဂ္ဂိုလ်များအား အဆိုပါအချက်အလက်များကို ထုတ်ဖော်ပြောဆိုခွင့်ပြုရန် သဘောတူညီ ရမည်။

၁၂။ အာမခံအကာအကွယ်ပေးမှု

လူကြီးမင်းအနေဖြင့် (၁) ဤအစီအစဉ်တွင် ပါဝင်ခြင်းနှင့် ဝင်ရောက်ကြည့်ရှုခြင်း (သတင်းအချက် အလက်များ (သို့မဟုတ်) ပေးပို့လွှဲပြောင်းပေးပို့သော (သို့မဟုတ်) လက်ခံရရှိသောအရာများအပါအဝင်)၊ (၂) ဤစည်းကမ်းချက် များပါ ပြဋ္ဌာန်းချက်တစ်ရပ်ရပ်အား ချိုးဖောက်ခြင်း (ကိုယ်စားပြုခြင်းများနှင့် အာမခံခြင်းများ နှင့်စပ်လျဉ်း၍ လူကြီးမင်း၏ ချိုးဖောက်မှုတစ်ရပ်ရပ်အပါအဝင်)၊ (၃) တတိယလူပုဂ္ဂိုလ်တစ်ဦးဦးနှင့်စပ်လျဉ်း၍ ဖောက်ဖျက် ကျူးလွန်ခြင်း (မူဝါဒဆိုင်ရာအခွင့်အရေး၊ လူအများနှင့်သက်ဆိုင်သည့် အခွင့်အရေးများ (သို့မဟုတ်) အသိဉာဏ် ဆိုင်ရာပိုင်ဆိုင်ခွင့်နှင့် စပ်လျဉ်းသည့်အခွင့်အရေးများအပါအဝင်)၊ (၄) မြန်မာနိုင်ငံ (သို့မဟုတ်) အခြားတိုင်းပြည် တစ်ခုခု၏ ဥပဒေ၊ စည်းမျဉ်း (သို့မဟုတ်) လုပ်ထုံးလုပ်နည်းတစ်ခုခုအား ချိုးဖောက်ခြင်း၊ (၅) အစီအစဉ်မှတစ်ဆင့် ပေးပို့သော (သို့မဟုတ်) လက်ခံရရှိသော သတင်းအချက်အလက်တစ်ခုခု၏ အကျိုးဆက်မှဖြစ်ပေါ်လာသည့် တောင်းဆိုမှု (သို့မဟုတ်) နစ်နာမှုများ၊ နှင့်/သို့မဟုတ် (၆) လူကြီးမင်း၏ (မှတ်ပုံတင်ထားသော (သို့) မှတ်ပုံတင်ထားခြင်းမရှိသော) ဖုန်းနံပါတ်မှတစ်ဆင့် ဤအစီအစဉ်အား အခြားသူတစ်ဦးဦး၏ ဝင်ရောက်အသုံးပြုမှု စသည်တို့မှ ပေါ်ပေါက်လာသော တောင်းဆိုမှုများ၊ နစ်နာမှုများ၊ တာဝန်ရှိမှုများ၊ ဆုံးရှုံးမှုများ၊ တာဝန်ဝတ္တရားများ၊ ကုန်ကျစရိတ်များ (သို့မဟုတ်) ကြွေးမြီများနှင့် အသုံးစရိတ်များ (ရှေ့နေခများ အပါအဝင်) နှင့်စပ်လျဉ်း၍ MPT နှင့် MPT ၏ လက်အောက်ခံများ၊ အကျိုးတူပူးပေါင်း လုပ်ဆောင်သည့်မိတ်ဖက်၊ ကိုယ်စားလှယ်များ၊ မန်နေဂျာများနှင့်

အခြားသောအုပ်စုအဖွဲ့ဝင်ကုမ္ပဏီများနှင့် ၎င်းတို့၏ ဝန်ထမ်းများ၊ ကန်ထရိုက်တာများ၊ ကိုယ်စားလှယ်များ၊ အရာရှိများနှင့် ဒါရိုက်တာများအား ထိခိုက်မှုမရှိအောင် အကာအကွယ်ပေးရန် သဘောတူညီရမည်။

၁၃။ အာမခံမှုများနှင့်စပ်လျဉ်း၍ မသက်ဆိုင်ကြောင်းရှင်းလင်းခြင်း နှင့် တာဝန်ရှိမှုအား ကန့်သတ်ခြင်း

၁၃.၁။ ဤအစီအစဉ်နှင့် ဤအစီအစဉ်တွင်ပါဝင်သည့် သတင်းအချက်အလက်များ၊ အကြောင်းအရာများနှင့် ကုန်ပစ္စည်းများ (ဆော့ဝဲလ်များအပါအဝင်)၊ အခြားသောဝန်ဆောင်မှုများ (သို့မဟုတ်) အခြားသော နည်းလမ်းဖြင့် လူကြီးမင်းအား ရရှိနိုင်အောင်ပြုလုပ်ပေးထားသည့်အရာများအား အရှိအတိုင်းနှင့် ရရှိနိုင်သည့်ပုံစံအတိုင်း ထောက်ပံ့ပေးသွားမည်ဖြစ်သည်။ MPT အနေဖြင့် ပရိုမိုးရှင်းဆောင်ရွက်ခြင်း (သို့မဟုတ်) သတင်းအချက်အလက်များ (သတင်းအချက်အလက်များ၏ တိကျသေချာမှု၊ ပါဝင်သည့်အရာ၊ အကြောင်းအရာ၊ ထုတ်ကုန်များ (ဆော့ဝဲများအပါအဝင်) (သို့မဟုတ်) ပရိုမိုးရှင်းအစီအစဉ်မှတစ်ဆင့် လူကြီးမင်းအား ရရှိနိုင်အောင် ပြုလုပ်ပေးထားသည့်အရာများနှင့်စပ်လျဉ်း၍ အတိအလင်းဖြစ်စေ၊ သွယ်ဝိုက်၍ဖြစ်စေ မည်သို့သော ကိုယ်စားပြုခြင်း (သို့မဟုတ်) အာမခံခြင်းမျိုးမျှ ပြုလုပ်မည်မဟုတ်ပါ။ လူကြီးမင်းအနေဖြင့် ဤအစီအစဉ်တွင် ပါဝင်ခြင်းသည် လူကြီးမင်း၏ ကိုယ်ပိုင်ဆုံးဖြတ်ချက်ဖြင့် ပါဝင်ခြင်းဖြစ်ကြောင်း အတိအလင်းသဘောတူညီထားပြီးဖြစ်ပါသည်။

၁၃.၂။ အစီအစဉ်တွင် ပါဝင်ဆောင်ရွက်ခြင်း၊ (သို့မဟုတ်) ဤအစီအစဉ်တွင်ပါဝင်သည့် သတင်းအချက်အလက်များ၊ အကြောင်းအရာများနှင့် ကုန်ပစ္စည်းများ (ဆော့ဝဲလ်များအပါအဝင်)၊ အခြားသောဝန်ဆောင်မှုများ (သို့မဟုတ်) အခြားသော နည်းလမ်းဖြင့် လူကြီးမင်းအား ရရှိနိုင်အောင်ပြုလုပ်ပေးထားသည့်အရာများ (တိုက်ရိုက်ဖြစ်စေ၊ သွယ်ဝိုက်၍ဖြစ်စေ၊ တိုက်ဆိုင်၍ဖြစ်စေ၊ ပြစ်ဒဏ်ပေးခြင်းကြောင့်ဖြစ်စေ၊ အကျိုးဆက်တစ်ခုခုကြောင့်ဖြစ်စေ ရရှိသည့်နစ်နာမှုများအပါအဝင်) မှပေါ်ပေါက်လာသည့် နစ်နာမှုများအားလုံးအတွက် MPT အနေဖြင့် တာဝန်ရှိမည်မဟုတ်ပါ။

၁၃.၃။ ဤအစီအစဉ်တွင်ပါဝင်ခြင်းအားဖြင့် အစီအစဉ်နှင့်စပ်လျဉ်း၍ တိုက်ရိုက် (သို့မဟုတ်) အကျိုးဆက်ကြောင့်ဖြစ်ပေါ်လာသည့် ဆုံးရှုံးမှုများ၊ ထိခိုက်မှုများ၊ နစ်နာမှုများ (သို့မဟုတ်) တာဝန်ရှိမှုများနှင့် နောက်ဆက်တွဲ ကိစ္စရပ်များကြောင့် ပေါ်ပေါက်လာသည့် တောင်းဆိုမှုများ၊ လိုအပ်ချက်များ၊ အခွင့်အရေးများ၊ အခြားသော သဘောသဘာဝအရဖြစ်ပေါ်လာသည့် အကျိုးဆက်များအတွက် MPT အား အဆိုပါကဲ့သို့ဖြစ်နိုင်ချေရှိသည်များအား အကြံပြုခဲ့ခြင်းရှိခဲ့လျှင်သော်တောင်မှ (ဆုအားအသုံးပြုခြင်းမှပေါ်ပေါက်လာသော သို့မဟုတ် ဆုအားအသုံးပြုခြင်းနှင့်သက်ဆိုင်သည့် အစီအစဉ်တွင် ပါဝင်ဆောင်ရွက်နေစဉ်အတွင်း လူတစ်ဦးတစ်ယောက်အား ထိခိုက်မှု (သို့မဟုတ်) ပစ္စည်းတစ်ခုခုပေါ်တွင် ဖြစ်ပေါ်စေသည့်ထိခိုက်နစ်နာမှုတို့အပါအဝင်) တာဝန်ရှိမှုမှကင်းလွတ်ခွင့် ပြုပြီး အာမခံပေးလျော်မည်ဖြစ်ကြောင်း လူကြီးမင်းမှ သဘောတူညီပါသည်။

၁၃.၄။ သက်ဆိုင်ရာဥပဒေအရ ခွင့်ပြုထားသည့် အဆုံးစွန်ဆုံးအတိုင်းအတာအထိ အတိအလင်း (သို့မဟုတ်) သွယ်ဝိုက်၍ ဖြစ်သောအာမခံမှုများအားလုံး (သီးခြားရည်ရွယ်ချက်တစ်ခုခုအတွက် ကုန်သွယ်နိုင်မှုနှင့် ကြံ့ခိုင်မှု

နှင့်စပ်လျဉ်းသည့် တိုက်ရိုက်မဟုတ်သည့် အာမခံမှုများအပါအဝင်) တို့သည် MPT နှင့်သက်ဆိုင်ခြင်း မရှိကြောင်း ငြင်းဆိုပါသည်။

၁၃.၅။ ဤအစီအစဉ်တွင်ပါဝင်သည့် အရောင်းမြှင့်တင်မှုများ၊ သတင်းအချက်အလက်များ၊ အကြောင်းအရာများနှင့် ကုန်ပစ္စည်းများ (ဆော့ဝဲလ် များအပါအဝင်)၊ အခြားသောဝန်ဆောင်မှုများ (သို့မဟုတ်) အခြားသော နည်းလမ်းဖြင့် လူကြီးမင်းအား ရရှိနိုင်အောင် ပြုလုပ်ပေးထားသည့်အရာများ၊ MPT ၏ ဆာဗာများ (သို့မဟုတ်) MPT မှ ပေးပို့သည့် အီလက်ထရောနစ် ဆက်သွယ် ဆောင်ရွက်မှုများအားလုံးတို့သည် ဗိုင်းရပ်စ်များကင်းဝေးပါသည် (သို့မဟုတ်) အန္တရာယ် ဖြစ်စေနိုင်သောအရာများပါဝင်ခြင်းမရှိပါဟု MPT မှ အာမခံမည်မဟုတ်ပါ။

၁၄။ တတိယလူပုဂ္ဂိုလ်တို့၏ ပါဝင်ဆောင်ရွက်မှု

ဤအစီအစဉ်တွင် တတိယလူပုဂ္ဂိုလ်တို့ထံမှရရှိသော (သို့မဟုတ်) တတိယလူပုဂ္ဂိုလ်တို့မှ ထောက်ပံ့ပေးသည့် အကြောင်းအရာများ (“တတိယလူပုဂ္ဂိုလ်တို့၏ ပါဝင်ဆောင်ရွက်မှုများ”) စုပေါင်းပါဝင်နိုင်ပါသည်။ ထို့ကြောင့် အဆိုပါ တတိယလူပုဂ္ဂိုလ်တို့၏ ပါဝင်ဆောင်ရွက်မှုများ (သို့မဟုတ်) တတိယလူပုဂ္ဂိုလ်တို့၏ ပါဝင်ဆောင်ရွက်မှုများနှင့်ဆက်စပ်နေသည့် လင့်ခ်ချထားသည့် ဝက်ဘ်ဆိုက်များနှင့်စပ်လျဉ်း၍ MPT ၌ တာဝန်ရှိမည်မဟုတ်ပါ။ တတိယလူပုဂ္ဂိုလ် တို့နှင့်စပ်လျဉ်းသည့် သတင်းအချက်အလက်များ၊ ထုတ်ကုန်များ (သို့မဟုတ်) ဝန်ဆောင်မှုများ အား MPT မှ တဆင့် ထောက်ခံချက်ပေးခြင်း၊ အာမခံပေးခြင်း (သို့မဟုတ်) အကြံပြုထောက်ခံချက်ပေးခြင်း ဖြစ်သည်ဟု မှတ်ယူခြင်း (သို့မဟုတ်) အဓိပ္ပာယ်သက်ရောက်စေခြင်းမရှိစေရ။

၁၅။ အထွေထွေ

၁၅.၁။ တတိယလူပုဂ္ဂိုလ်တို့နှင့်စပ်လျဉ်းသည့် စည်းကမ်းချက်များသည် ရရှိမည့်ဆု/အထူးဆုအပေါ်၌ သင့်လျော်သလို အကျိုးသက်ရောက်မှုရှိစေရမည်။

၁၅.၂။ ဤစည်းကမ်းချက်များသည် <https://mpt.com.mm/mm/about-home-mm/terms-and-conditions-mm/> တွင် တွေ့ရှိနိုင်သည့် MPT ၏ နောက်ဆုံးပြဋ္ဌာန်းထားသည့် အထွေထွေစည်းကမ်းသတ်မှတ်ချက်များ (“အထွေထွေစည်းကမ်းချက်များ”) နှင့်အညီဖြစ်ရမည်။ ဤစည်းကမ်းချက်များနှင့် အထွေထွေစည်းကမ်းချက်များ အကြား ကွဲလွဲမှုတစ်စုံတစ်ရာရှိပါက ဤစည်းကမ်းချက်ပါအချက်များကသာ လွှမ်းမိုးအတည်ဖြစ်ရမည်။

၁၅.၃။ ဤစည်းကမ်းချက်များသည် မြန်မာနိုင်ငံ၏ဥပဒေများ၊ တရားရုံး (သို့မဟုတ်) စီရင်ပိုင်ခွင့်ရှိသော အဖွဲ့အစည်း တစ်ခုခုမှ ထုတ်ပြန်ထားသည့် စည်းမျဉ်းများ၊ အမိန့်ကြော်ငြာစာများ၊ ညွှန်ကြားချက်များ (သို့မဟုတ်) အမိန့်များနှင့်အညီ ဖြစ်ရမည်။

၁၅.၄။ စည်းကမ်းချက်၊ သဘောတူညီမှု (သို့မဟုတ်) ပြဋ္ဌာန်းချက်တစ်ရပ်ရပ်သည် သက်ဆိုင်ရာ တရားရုံးတစ်ရုံးရုံး (သို့မဟုတ်) စီရင်ပိုင်ခွင့်ရှိသည့် အဖွဲ့အစည်းတစ်ခုခု (သို့မဟုတ်) ဥပဒေပြဋ္ဌာန်းချက်တစ်ရပ်ရပ်အရ တရားမဝင်ဖြစ်ခြင်း၊ အကျိုးဝင်သက်ဆိုင်မှုမရှိတော့ခြင်း (သို့မဟုတ်) အကောင်အထည်ဖော်ဆောင်၍

မရနိုင်တော့ခြင်းဖြစ်လာခဲ့ပါက ဤစည်းကမ်းချက်များပါ ကျန်ရှိသည့်ပြဌာန်းချက် (သို့မဟုတ်) လူတစ်ဦး တစ်ယောက်နှင့်သက်ဆိုင်သည့် အဆိုပါ စည်းကမ်းချက်၊ သဘောတူညီမှု (သို့မဟုတ်) ပြဌာန်းချက် တစ်ရပ်ရပ်နှင့်စပ်လျဉ်းသည့် အသုံးချမှု (အကျုံးဝင်သက်ဆိုင်တော့ခြင်းမရှိသည့် သို့မဟုတ် အကောင်အထည် ဖော်ဆောင်ရွက်နိုင်ခြင်းမရှိသည့်သူများအပေါ်တွင်မှတစ်ပါး) အား ထိခိုက်မှုမရှိစေရ။ ဤစည်းကမ်းချက်များပါ ပြဌာန်းချက်တစ်ခုစီတိုင်းသည် ဥပဒေအရ သတ်မှတ်ခွင့်ပြုထားသည့် အဆုံးစွန်ဆုံးအတိုင်းအတာအထိ အကျုံးဝင် သက်ဆိုင်ကာ အကောင်အထည်ဖော်ဆောင်ရွက်နိုင်ခွင့်ရှိစေရမည်။

၁၅.၅။ ဤစည်းကမ်းချက်များနှင့်စပ်လျဉ်း၍ အင်္ဂလိပ်ဘာသာပြဌာန်းချက်များနှင့် မြန်မာဘာသာပြဌာန်းချက်များ အကြား အငြင်းပွားမှုဖြစ်ပေါ်ပါက မြန်မာဘာသာပြန်ဆိုထားသည့်ပြဌာန်းချက်ကသာလျှင် လွှမ်းမိုးအတည်ဖြစ်စေ ရမည်။